

ہمارے بارے میں

گزشتہ چند برسوں کے دوران کینیڈا میں اسلاموفوبیا میں نمایاں اضافہ ہوا ہے۔ اسلاموفوبیا کے بڑھتے ہوئے رجحان کے جواب میں برٹش کولمبیا میں قانونی تنظیموں اور فکر مند وکلاء کے ایک گروپ نے مارچ 2016 میں اسلاموفوبیا لیگل اسسٹنس ہاٹ لائن (ILAH) قائم کی۔

مسلمانوں اور نسلی بنیاد پر متاثرہ کمیونٹیوں کے ساتھ یکجہتی میں کام کرتے ہوئے اس ہاٹ لائن کا مقصد اسلاموفوبیا کا مقابلہ کرنا ہے اور ایسے افراد اور گروپوں کو جو اسلاموفوبیا سے متاثر ہوئے ہیں مفت قانونی مشورہ اور نمائندگی فراہم کرنا ہے۔ ایسے افراد جنہیں اسلاموفوبک امتیاز کا سامنا ہوا ہو انکی برٹش کولمبیا کے وکلاء مدد کریں گے تاکہ ان کو دستیاب قانونی چارہ جوئی کی جا سکے۔

ہمارا مقصد

ILAH ایک اتحاد ہے جو برٹش کولمبیا میں قائم قانونی تنظیموں اور فکر مند افراد پر مشتمل ہے۔ یہ اتحاد مسلمانوں اور نسلی امتیاز کا شکار کمیونٹیوں کے ساتھ یکجہتی کے ساتھ کام کرتا ہے تاکہ اسلاموفوبیا اور نسل پرستی کا مقابلہ کیا جا سکے۔ اس کا مقصد اسلاموفوبیا اور اس سے متعلق نسل پرستی سے متاثرہ افراد اور گروپوں کو مفت قانونی مشورہ اور نمائندگی فراہم کرنا ہے۔ ILAH عوامی قانونی تعلیم، تحقیق، اور نظامی سطح پر وکالت بھی فراہم کرتا ہے۔



ISLAMOPHOBIA LEGAL
ASSISTANCE HOTLINE



United Way
British Columbia



ACCESS
PRO BONO



اگر آپ کے ساتھ صرف اس وجہ سے امتیازی سلوک، براسانی یا تشدد کیا گیا ہے کہ آپ مسلمان ہیں یا آپ کو مسلمان سمجھا گیا ہے تو آپ کو مفت رازداری کے ساتھ قانونی مشورہ اور نمائندگی فراہم کی جائے گی۔

ہم سے رابطہ کریں

604-343-3828



ISLAMOPHOBIA LEGAL
ASSISTANCE HOTLINE



مفت رازداری کے ساتھ قانونی
مشورہ اور نمائندگی

ہماری خدمات



جب آپ ہاٹ لائن پر رابطہ کریں گے تو آپ کیا توقع کر سکتے ہیں

ILAH آپ سے کیا پوچھے گا

جب آپ ILAH سے رابطہ کرتے ہیں تو قانونی ماہر ممکنہ طور پر آپ سے آپ کے کیس کی تفصیلات جاننے کے لیے چند سوالات کرے گا۔

1. واقعے کی تفصیلات:

- کیا ہوا؟ کیا آپ اس واقعے کو تفصیل سے بیان کر سکتے ہیں؟
- یہ واقعہ کب پیش آیا؟ کیا کوئی مخصوص وقت یا تاریخ تھی؟
- یہ واقعہ کہاں پیش آیا (مثال کے طور پر: کام کی جگہ، عوامی جگہ، یا گھر پر)؟
- کیا اس واقعے میں کوئی اور لوگ شامل تھے؟ کیا کوئی گواہ موجود تھا؟

2. واقعے کا اثر:

- اس واقعے نے آپ کو ذہنی، جسمانی یا مالی طور پر کیسے متاثر کیا؟
- کیا آپ کو جسمانی نقصان پہنچا؟ کیا آپ کو طبی امداد کی ضرورت پیش آئی؟
- کیا آپ کی ذاتی جائیداد یا شہرت کو کوئی نقصان پہنچا؟

3. متوقع نتیجہ:

- آپ کس قسم کے نتیجے کی توقع رکھتے ہیں؟ کیا آپ معافی، معاوضہ، قانونی تحفظ یا فوجداری کارروائی چاہتے ہیں؟
- کیا آپ یہ جاننے کے خواہاں ہیں کہ آئندہ اسلاموفوبیا یا براسانی جیسے واقعات کو کیسے روکا جا سکتا ہے؟

آپ ILAH سے کیا توقع کر سکتے ہیں

1. آپ کے کیس کا جائزہ

جب آپ پہلی بار ILAH سے رابطہ کرتے ہیں تو قانونی ماہر آپ کی صورتحال کا جائزہ لیتا ہے تاکہ وہ اس بات کو سمجھ سکے کہ آپ نے کیا تجربہ کیا۔ وہ یہ طے کرے گا کہ آیا یہ واقعہ کسی فوجداری فعل (جیسے حملہ یا نفرت پر مبنی جرم) سے متعلق ہے یا کسی شہری معاملے سے (جیسے رہائش، روزگار یا عوامی خدمات میں امتیازی سلوک)۔

2. قانونی آپشنز پر رہنمائی

جب قانونی ماہر آپ کے کیس کی تفصیلات کو سمجھ لیتا ہے تو وہ آپ کو اس واقعے کی نوعیت کے مطابق آئندہ کے ممکنہ اقدامات کے بارے میں آگاہ کرے گا۔

3. دیگر سروسز کی طرف رہنمائی

ILAH صرف ایک قانونی ذریعہ ہی نہیں ہے — یہ آپ کو دیگر خدمات سے بھی جوڑ سکتا ہے تاکہ آپ کو جاری قانونی اور جذباتی مدد فراہم کی جا سکے۔

4. جاری معاونت

ILAH اس بات کا عزم رکھتا ہے کہ آپ کے قانونی عمل کے دوران مسلسل معاونت فراہم کرے۔ قانونی ماہر وقتاً فوقتاً آپ سے رابطہ کرے گا تاکہ یہ یقینی بنایا جا سکے کہ آپ کا کیس آگے بڑھ رہا ہے، اور اگر ضرورت ہو تو مزید مدد بھی فراہم کی جا سکے۔

ہاٹ لائن پر موجود قانونی ماہرین آپ کی مدد کے لیے دستیاب ہیں، اور وہ آپ کی رہنمائی کریں گے تاکہ آپ کو مدد حاصل کرنے کے عمل کو سمجھنے میں آسانی ہو۔ نیچے کچھ مثالیں دی گئی ہیں کہ آپ کال کرتے وقت کیا کہہ یا پوچھ سکتے ہیں:

- ”میں ایک اسلاموفوبیا کے واقعے کی رپورٹ درج کروانا چاہتا/چاہتی ہوں جو حال ہی میں میرے ساتھ پیش آیا۔“
- ”مجھے اس بات کو سمجھنے میں مدد چاہیے کہ اسلاموفوبیا کے واقعے کے بعد میرے قانونی اختیارات کیا ہیں؟“
- ”کیا آپ مجھے یہ بتا سکتے ہیں کہ شکایت کیسے درج کرائی جائے یا قانونی کارروائی کیسے کی جائے؟“
- اگر آپ کو اپنے قانونی حقوق کا یقین نہیں ہے: ”مجھے یقین نہیں کہ میرا کیس قانونی کارروائی کے قابل ہے — کیا آپ میرے حقوق سمجھنے میں میری مدد کر سکتے ہیں؟“
- ”اگر میرے ساتھ میرے مذہب کی بنیاد پر امتیازی سلوک کیا گیا ہو تو کینیڈین قانون کے تحت مجھے کون سے قانونی تحفظات حاصل ہیں؟“
- اگر آپ کو جاری براسانی یا امتیازی سلوک کی رپورٹ دینی ہے: ”میں اپنے کام کی جگہ پر مسلسل امتیازی سلوک کا سامنا کر رہا/رہی ہوں، اور مجھے سمجھ نہیں آ رہا کہ اسے کیسے رپورٹ کیا جائے؟“
- ”کیا میں ایک انسانی حقوق کی شکایت درج کروا سکتا/سکتی ہوں، جو مجھے کسی عوامی خدمت میں درپیش امتیازی سلوک کے متعلق ہو؟“